

ἀλλ' ὅτε δὴ πόρον ἴξον εὐρρεῖος ποταμοῖο  
Ζάνθου δινήεντος, ὃν ἀθάνατος τέκετο Ζεὺς,  
ἔνθα διατμήξας τοὺς μὲν πεδίον δὲ δίωκε  
πρὸς πόλιν, ἧ περ Ἀχαιοὶ ἀτυζόμενοι φοβέοντο  
ἡματι τῶ προτέρω, ὅτε μαίνετο φαίδιμος Ἔκτωρ·  
τῆ ῥ' οἳ γε προχέοντο πεφυζότες, ἡέρα δ' Ἥρη  
πίτνα πρόσθε βαθεῖαν ἐρυκέμεν· ἡμίσεες δὲ  
ἐς ποταμὸν εἰλεῦντο βαθύρροον ἀργυροδίνην,  
ἐν δ' ἔπεσον μεγάλω πατάγῳ, βράχε δ' αἰπὰ ρέεθρα,  
ὄχθαι δ' ἀμφὶ περὶ μεγάλ' ἴαχον· οἳ δ' ἀλαλητῶ  
ἔννεον ἔνθα καὶ ἔνθα ἐλισσόμενοι περὶ δίνας.  
ὡς δ' ὄθ' ὑπὸ ρίπῃς πυρὸς ἀκρίδες ἠερέθονται  
φευγέμεναι ποταμὸν δέ· τὸ δὲ φλέγει ἀκάματον πῦρ  
ὄρμενον ἐξαίφνης, ταὶ δὲ πτώσσουσι καθ' ὕδωρ·  
ὡς ὑπ' Ἀχιλλῆος Ζάνθου βαθυδινήεντος  
πλήτο ρόος κελάδων ἐπιμίξ' ἵππων τε καὶ ἀνδρῶν.

αὐτὰρ ὁ διογενῆς δόρυ μὲν λίπεν αὐτοῦ ἐπ' ὄχθη  
κεκλιμένον μυρικήσιν, ὃ δ' ἔσθορε δαίμονι ἴσος  
φάσγανον οἶον ἔχων, κακὰ δὲ φρεσὶ μῆδετο ἔργα,  
τύπτε δ' ἐπιστροφάδην· τῶν δὲ στόνος ὄρνυτ' ἀεικῆς  
ἄορι θεινομένων, ἐρυθαίνετο δ' αἶματι ὕδωρ.  
ὡς δ' ὑπὸ δελφίνος μεγακήτεος ἰχθύες ἄλλοι  
φεύγοντες πιμπλάσι μυχοὺς λιμένος εὐόρμου  
δειδιότες· μάλα γάρ τε κατεσθίει ὃν κε λάβησιν·  
ὡς Τρῶες ποταμοῖο κατὰ δεινοῖο ρέεθρα  
πτώσσον ὑπὸ κρημνοῦς. ὃ δ' ἐπεὶ κάμε χεῖρας ἐναίρων,  
ζωοὺς ἐκ ποταμοῖο δυῶδεκα λέξατο κούρους  
ποινήν Πατρόκλοιο Μενoitιάδαο θανόντος·  
τοὺς ἐξῆγε θύραζε τεθηπότας ἠύτε νεβρούς,  
δῆσε δ' ὀπίσσω χεῖρας εὐτμήτοισιν ἱμάσι,  
τοὺς αὐτοὶ φορέεσκον ἐπὶ στρεπτοῖσι χιτῶσι,  
δῶκε δ' ἑταίροισιν κατάγειν κοίλας ἐπὶ νῆας.  
αὐτὰρ ὁ ἄψ ἐπόρουσε δαΐζέμεναι μενεαίνων.

ἔνθ' υἱὶ Πριάμοιο συνήντετο Δαρδανίδαο  
ἐκ ποταμοῦ φεύγοντι Λυκάονι, τὸν ῥά ποτ' αὐτὸς  
ἦγε λαβῶν ἐκ πατρὸς ἀλωῆς οὐκ ἐθέλοντα  
ἐννύχιος προμολῶν· ὃ δ' ἐρινεὸν ὀξεί χαλκῶ  
τάμνε νέους ὄρπηκας, ἴν' ἄρματος ἀντυγες εἶεν·  
τῶ δ' ἄρ' ἀνώϊστον κακὸν ἤλυθε δῖος Ἀχιλλεύς.  
καὶ τότε μὲν μιν Λῆμνον εὐκτιμένην ἐπέρασσε  
νηυσὶν ἄγων, ἀτὰρ υἱὸς Ἰήσονος ὦνον ἔδωκε·  
κεῖθεν δὲ ξεῖνός μιν ἐλύσατο πολλὰ δ' ἔδωκεν  
Ἴμβριος Ἡετίων, πέμψεν δ' ἐς δῖαν Ἀρίσβην·  
ἔνθεν ὑπεκπροφυγῶν πατρῷον ἴκετο δῶμα.  
ἐνδεκα δ' ἡματα θυμὸν ἐτέρπετο οἷσι φίλοισιν  
ἐλθῶν ἐκ Λήμνοιο· δυωδεκάτῃ δὲ μιν αὐτὶς  
χερσὶν Ἀχιλλῆος θεὸς ἔμβαλεν, ὅς μιν ἔμελλε  
πέμψειν εἰς Αἶδαο καὶ οὐκ ἐθέλοντα νέεσθαι.  
τὸν δ' ὡς οὖν ἐνόησε ποδάρκης δῖος Ἀχιλλεὺς  
γυμνὸν ἄτερ κόρυθός τε καὶ ἀσπίδος, οὐδ' ἔχεν ἔγχος,  
ἀλλὰ τὰ μὲν ῥ' ἀπὸ πάντα χαμαὶ βάλε· τείρε γὰρ ἰδρῶς

φεύγοντ' ἐκ ποταμοῦ, κάματος δ' ὑπὸ γούνατ' ἐδάμνα·  
ὀχθήσας δ' ἄρα εἶπε πρὸς ὄν μεγαλήτορα θυμόν·  
ὦ πόποι ἦ μέγα θαῦμα τόδ' ὀφθαλμοῖσιν ὀρώμαι·  
ἦ μάλα δὴ Τρῶες μεγαλήτορες οὐς περ ἔπεφνον  
αὐτὶς ἀναστήσονται ὑπὸ ζόφου ἠερόεντος,  
οἶον δὴ καὶ ὄδ' ἦλθε φυγῶν ὑπο νηλεῆς ἦμαρ  
Λῆμνον ἐς ἠγαθέην πεπερημένος· οὐδέ μιν ἔσχε  
πόντος ἀλὸς πολιῆς, ὃ πολέας ἀέκοντας ἐρύκει.  
ἀλλ' ἄγε δὴ καὶ δουρὸς ἀκωκῆς ἡμετέροιο  
γεύσεται, ὄφρα ἴδωμαι ἐνὶ φρεσὶν ἠδὲ δαείω  
ἦ ἄρ' ὁμῶς καὶ κείθεν ἐλεύσεται, ἦ μιν ἐρύξει  
γῆ φυσίζοος, ἦ τε κατὰ κρατερόν περ ἐρύκει.

ὣς ὄρμαινε μένων· ὃ δέ οἱ σχεδὸν ἦλθε τεθηπῶς  
γούνων ἄψασθαι μεμαῶς, περὶ δ' ἠθελε θυμῷ  
ἐκφυγέειν θάνατόν τε κακὸν καὶ κῆρα μέλαιναν.  
ἦτοι ὃ μὲν δόρυ μακρὸν ἀνέσχετο δῖος Ἀχιλλεὺς  
οὐτάμεναι μεμαῶς, ὃ δ' ὑπέδραμε καὶ λάβε γούνων  
κύψας· ἐγχείη δ' ἄρ' ὑπὲρ νώτου ἐνὶ γαίῃ  
ἔστη ἰεμένη χροὸς ἄμεναι ἀνδρομέοιο.  
αὐτὰρ ὃ τῇ ἐτέρῃ μὲν ἐλών ἐλλίσσετο γούνων,  
τῇ δ' ἐτέρῃ ἔχεν ἔγχος ἀκαχμένον οὐδὲ μεθίει·  
καὶ μιν φωνήσας ἔπεα πτερόεντα προσηύδα·  
γουνουῦμαι σ' Ἀχιλεῦ· σὺ δέ μ' αἶδεο καὶ μ' ἐλέησον·  
ἀντί τοί εἰμ' ἰκέταο διοτρεφῆς αἰδοίοιο·  
πάρ γὰρ σοὶ πρῶτω πασάμην Δημήτερος ἀκτὴν  
ἦματι τῷ ὅτε μ' εἶλες εὐκτιμένη ἐν ἀλωῇ,  
καὶ μ' ἐπέρασσας ἀνευθεν ἄγων πατρός τε φίλων τε  
Λῆμνον ἐς ἠγαθέην, ἐκατόμβοιον δέ τοι ἦλφον.  
νῦν δὲ λύμην τρὶς τόσσα πορών· ἠὼς δέ μοι ἔστιν  
ἠδε δυωδεκάτη, ὅτ' ἐς Ἴλιον εἰλήλουθα  
πολλὰ παθῶν· νῦν αὖ με τεῆς ἐν χερσὶν ἔθηκε  
μοῖρ' ὀλοή· μέλλω που ἀπεχθέσθαι Διὶ πατρί,  
ὅς με σοὶ αὐτὶς δῶκε· μινυθᾶδιον δέ με μήτηρ  
γεῖνατο Λαοθόη θυγάτηρ Ἄλταο γέροντος  
Ἄλτεω, ὅς Λελέγεσσι φιλοπτολέμοισιν ἀνάσσει  
Πήδασον αἰπήεσαν ἔχων ἐπὶ Σατνιόεντι.  
τοῦ δ' ἔχε θυγατέρα Πρίαμος, πολλὰς δὲ καὶ ἄλλας·  
τῆς δὲ δύω γενόμεσθα, σὺ δ' ἄμφω δειροτομήσεις,  
ἦτοι τὸν πρῶτοισι μετὰ πρυλέεσσι δάμασσας  
ἀντίθεον Πολύδωρον, ἐπεὶ βάλεις ὀξεί δουρί·  
νῦν δὲ δὴ ἐνθάδ' ἐμοὶ κακὸν ἔσσεται· οὐ γὰρ οἶω  
σὰς χεῖρας φεύξεσθαι, ἐπεὶ ῥ' ἐπέλασσέ γε δαίμων.  
ἄλλο δέ τοι ἐρέω, σὺ δ' ἐνὶ φρεσὶ βάλλεο σῆσι·  
μῆ με κτεῖν', ἐπεὶ οὐχ ὁμογᾶστριος Ἔκτορός εἰμι,  
ὅς τοι ἐταῖρον ἔπεφνεν ἐνηέα τε κρατερόν τε.

ὣς ἄρα μιν Πρίαμοιο προσηύδα φαίδιμος υἱὸς  
λισσόμενος ἐπέεσιν, ἀμείλικτον δ' ὄπ' ἄκουσε·  
νήπιε μῆ μοι ἄποινα πιφαύσκεο μηδ' ἀγόρευε·  
πρὶν μὲν γὰρ Πάτροκλον ἐπισπεῖν αἰσιμον ἦμαρ  
τόφρᾳ τί μοι πεφιδέσθαι ἐνὶ φρεσὶ φίλτερον ἦεν  
Τρῶων, καὶ πολλοὺς ζωοὺς ἔλον ἠδ' ἐπέρασσα·  
νῦν δ' οὐκ ἔσθ' ὅς τις θάνατον φύγη ὄν κε θεός γε

Ἰλίου προπάροιθεν ἐμῆς ἐν χερσὶ βάλῃσι  
καὶ πάντων Τρώων, περὶ δ' αὖ Πριάμοιό γε παίδων.  
ἀλλὰ φίλος θάνε καὶ σύ· τί ἦ ὀλοφύρεαι οὕτως;  
κάτθανε καὶ Πάτροκλος, ὃ περ σέο πολλὸν ἀμείνων.  
οὐχ ὀράας οἶος καὶ ἐγὼ καλὸς τε μέγας τε;  
πατρὸς δ' εἴμ' ἀγαθοῖο, θεὰ δέ με γείνατο μήτηρ·  
ἀλλ' ἔπι τοι καὶ ἐμοὶ θάνατος καὶ μοῖρα κραταιή·  
ἔσσεται ἢ ἠὼς ἢ δειλὴ ἢ μέσον ἡμαρ  
ὀππότε τις καὶ ἐμεῖο Ἄρη ἐκ θυμὸν ἔληται  
ἢ ὃ γε δουρὶ βαλὼν ἢ ἀπὸ νευρῆφιν οἴστῳ.

ὣς φάτο, τοῦ δ' αὐτοῦ λύτο γούνατα καὶ φίλον ἦτορ·  
ἔγχος μὲν ῥ' ἀφῆκεν, ὃ δ' ἔζετο χεῖρε πετάσσας  
ἀμφοτέρως· Ἀχιλεὺς δὲ ἐρυσσάμενος ξίφος ὄξυ  
τύψε κατὰ κληίδα παρ' ἀχένα, πᾶν δέ οἱ εἴσω  
δῦ ξίφος ἄμφηκες· ὃ δ' ἄρα πρηνῆς ἐπὶ γαίῃ  
κεῖτο ταθείς, ἐκ δ' αἶμα μέλαν ῥέε, δεῦτε δὲ γαῖαν.  
τὸν δ' Ἀχιλεὺς ποταμὸν δὲ λαβὼν ποδὸς ἦκε φέρεσθαι,  
καὶ οἱ ἐπευχόμενος ἔπεα πτερόεντ' ἀγόρευεν·  
ἐνταυθοῖ νῦν κείσο μετ' ἰχθύσιν, οἷ σ' ὠτειλήν  
αἶμ' ἀπολιχμήσονται ἀκηδέες· οὐδέ σε μήτηρ  
ἐνθεμένη λεχέεσσι γοήσεται, ἀλλὰ Σκάμανδρος  
οἴσει δινήεις εἴσω ἄλως εὐρέα κόλπον·  
θρῶσκων τις κατὰ κῦμα μέλαιναν φριχ' ὑπαίξει  
ἰχθύς, ὅς κε φάγησι Λυκάονος ἀργέτα δημόν.  
φθείρεσθ' εἰς ὃ κεν ἄστυ κιχέιομεν Ἰλίου ἱρῆς  
ὑμεῖς μὲν φεύγοντες, ἐγὼ δ' ὀπιθεν κεραΐζων.  
οὐδ' ὑμῖν ποταμὸς περ εὐρροὸς ἀργυροδίνης  
ἀρκέσει, ὧ δὴ δηθὰ πολέας ἱερεύετε ταύρους,  
ζωοὺς δ' ἐν δίνῃσι καθίετε μώνυχας ἵππους.  
ἀλλὰ καὶ ἴσ' ὀλέεσθε κακὸν μόρον, εἰς ὃ κε πάντες  
τίσετε Πατρόκλοιο φόνον καὶ λοιγὸν Ἀχαιῶν,  
οὓς ἐπὶ νηυσὶ θοῆσιν ἐπέφνετε νόσφιν ἐμεῖο.

ὣς ἄρ' ἔφη, ποταμὸς δὲ χολώσατο κηρόθι μᾶλλον,  
ὄρμηεν δ' ἀνὰ θυμὸν ὅπως παύσειε πόνοιο  
δίον Ἀχιλλῆα, Τρώεσσι δὲ λοιγὸν ἀλάλκοι.  
τόφρα δὲ Πηλέος υἱὸς ἔχων δολιχόσκιον ἔγχος  
Ἀστεροπαίω ἐπᾶλτο κατακτάμεναι μενεαίνων  
υἱεὶ Πηλεγόνος· τὸν δ' Ἀξιὸς εὐρυρέεθρος  
γείνατο καὶ Περίβοια Ἀκεσσαμενοῖο θυγατρῶν  
πρεσβυτάτη· τῇ γάρ ῥα μίγη ποταμὸς βαθυδίνης.  
τῷ ῥ' Ἀχιλεὺς ἐπόρουσεν, ὃ δ' ἀντίος ἐκ ποταμοῖο  
ἔστη ἔχων δύο δοῦρε· μένος δέ οἱ ἐν φρεσὶ θῆκε  
Ζάνθος, ἐπεὶ κεχόλωτο δαίκταμένων αἰζηῶν,  
τοὺς Ἀχιλεὺς ἐδάϊζε κατὰ ῥόον οὐδ' ἐλέαιρεν.  
οἱ δ' ὅτε δὴ σχεδὸν ἦσαν ἐπ' ἀλλήλοισιν ἰόντες,  
τὸν πρότερος προσέειπε ποδάρκης δῖος Ἀχιλλεύς·  
τίς πόθεν εἰς ἀνδρῶν ὃ μευ ἔτλης ἀντίος ἐλθεῖν;  
δυστήνων δέ τε παῖδες ἐμῷ μένει ἀντιόωσι.

τὸν δ' αὖ Πηλεγόνος προσεφώνεε φαίδιμος υἱός·  
Πηλείδη μεγάθυμε τί ἦ γενεὴν ἐρεεῖνεις;  
εἴμ' ἐκ Παιονίης ἐριβώλου τηλόθ' ἐούσης

Παίονας ἄνδρας ἄγων δολιχεγχεῖας· ἦδε δέ μοι νῦν  
ἦώς ἐνδεκάτη ὅτε Ἴλιον εἰλήλουθα.  
αὐτὰρ ἐμοὶ γενεὴ ἐξ Ἄξιοῦ εὐρὺ ρέοντος  
Ἄξιοῦ, ὃς κάλλιστον ὕδωρ ἐπὶ γαίαν ἴησιν,  
ὃς τέκε Πηλεγόνα κλυτὸν ἔγχεϊ· τὸν δ' ἐμέ φασι  
γείνασθαι· νῦν αὖτε μαχώμεθα φαίδιμ' Ἀχιλλεῦ.

ὣς φάτ' ἀπειλήσας, ὃ δ' ἀνέσχετο δῖος Ἀχιλλεὺς  
Πηλιάδα μελίην· ὃ δ' ἄμαρτῆ δούρασιν ἀμφίς  
ἦρως Ἀστεροπαῖος, ἐπεὶ περιδέξιος ἦεν.  
καὶ ῥ' ἐτέρω μὲν δουρὶ σάκος βάλεν, οὐδὲ διὰ πρὸ  
ῥῆξε σάκος· χρυσὸς γὰρ ἐρύκακε δῶρα θεοῖο·  
τῷ δ' ἐτέρω μιν πῆχυν ἐπιγράβδην βάλε χειρὸς  
δεξιτερῆς, σῦτο δ' αἶμα κελαινεφές· ἦ δ' ὑπὲρ αὐτοῦ  
γαίῃ ἐνεστήρικτο λιλαιομένη χροὸς ἄσαι.  
δεύτερος αὐτ' Ἀχιλεὺς μελίην ἰθυπτίωνα  
Ἀστεροπαίω ἐφῆκε κατακτάμεναι μενεαίνων.  
καὶ τοῦ μὲν ῥ' ἀφάμαρτεν, ὃ δ' ὑψηλὴν βάλεν ὄχθην,  
μεσσοπαγὲς δ' ἄρ' ἔθηκε κατ' ὄχθης μείλινον ἔγχος.  
Πηλείδης δ' ἄορ ὄξυ ἐρυσσάμενος παρὰ μηροῦ  
ἄλτ' ἐπὶ οἱ μεμαῶς· ὃ δ' ἄρα μελίην Ἀχιλῆος  
οὐ δύνατ' ἐκ κρημνοῖο ἐρύσσαι χειρὶ παχείῃ.  
τρὶς μὲν μιν πελέμιξεν ἐρύσασθαι μενεαίνων,  
τρὶς δὲ μεθῆκε βίης· τὸ δὲ τέτρατον ἠθελε θυμῷ  
ἄξαι ἐπιγνάμψας δόρυ μείλινον Αἰακίδαο,  
ἀλλὰ πρὶν Ἀχιλεὺς σχεδὸν ἄορι θυμὸν ἀπηύρα.  
γαστέρα γὰρ μιν τύψε παρ' ὀμφαλόν, ἐκ δ' ἄρα πᾶσαι  
χύντο χαμαὶ χολάδες· τὸν δὲ σκότος ὅσσε κάλυπεν  
ἀσθμαίνοντ'· Ἀχιλεὺς δ' ἄρ' ἐνὶ στήθεσσι ὀρούσας  
τεύχεά τ' ἐξενάρηξε καὶ εὐχόμενος ἔπος ἠΐδα·  
κεῖσ' οὕτως· χαλεπὸν τοι ἐρισθενέος Κρονίωνος  
παισὶν ἐριζέμεναι ποταμοῖο περ ἐκγεγαῶτι.  
φῆσθα σὺ μὲν ποταμοῦ γένος ἔμμεναι εὐρὺ ρέοντος,  
αὐτὰρ ἐγὼ γενεὴν μεγάλου Διὸς εὐχομαι εἶναι.  
τίκτέ μ' ἀνὴρ πολλοῖσιν ἀνάσσων Μυρμιδόνεσσι  
Πηλεὺς Αἰακίδης· ὃ δ' ἄρ' Αἰακὸς ἐκ Διὸς ἦεν.  
τῷ κρείσσω μὲν Ζεὺς ποταμῶν ἀλιμυρῆντων,  
κρείσσω αὖτε Διὸς γενεὴ ποταμοῖο τέτυκται.  
καὶ γὰρ σοὶ ποταμὸς γε πάρα μέγας, εἰ δύναταί τι  
χραιομεῖν· ἀλλ' οὐκ ἔστι Διὶ Κρονίωνι μάχεσθαι,  
τῷ οὐδὲ κρείων Ἀχελώϊος ἰσοφαρίζει,  
οὐδὲ βαθυρρεῖται μέγα σθένος Ὠκεανοῖο,  
ἐξ οὗ περ πάντες ποταμοὶ καὶ πᾶσα θάλασσα  
καὶ πᾶσαι κρῆναι καὶ φρεῖατα μακρὰ νάουσιν·  
ἀλλὰ καὶ ὃς δεῖδοικε Διὸς μεγάλοιο κεραυνὸν  
δεινὴν τε βροντὴν, ὅτ' ἀπ' οὐρανόθεν σμαραγῆση.

ἦ ῥα, καὶ ἐκ κρημνοῖο ἐρύσσατο χάλκεον ἔγχος,  
τὸν δὲ κατ' αὐτόθι λείπεν, ἐπεὶ φίλον ἦτορ ἀπηύρα,  
κείμενον ἐν ψαμάθοισι, δίαινε δέ μιν μέλαν ὕδωρ.  
τὸν μὲν ἄρ' ἐγχέλυές τε καὶ ἰχθύες ἀμφεπένοντο  
δημὸν ἐρεπτόμενοι ἐπινεφρίδιον κείροντες·  
αὐτὰρ ὃ βῆ ῥ' ἰέναι μετὰ Παίονας ἵπποκορυστάς,  
οἱ ῥ' ἔτι παρ ποταμὸν πεφοβῆατο δινήεντα,

ὡς εἶδον τὸν ἄριστον ἐνὶ κρατερῇ ὑσμίνῃ  
χέρσ' ὑπο Πηλεΐδαο καὶ ἄορι ἴφι δαμέντα.  
ἔνθ' ἔλε Θερσίλοχόν τε Μύδωνά τε Ἀστύπυλόν τε  
Μνησόν τε Θρασίον τε καὶ Αἴνιον ἠδ' Ὀφελέστην·  
καὶ νύ κ' ἔτι πλέονας κτάνε Παίονας ὠκύς Ἀχιλλεύς,  
εἰ μὴ χωσάμενος προσέφη ποταμὸς βαθυδίνης  
ἀνέρι εἰσάμενος, βαθέης δ' ἐκ φθέγξατο δίνης·  
ὦ Ἀχιλεῦ, περὶ μὲν κρατέεις, περὶ δ' αἴσουλα ρέζεις  
ἀνδρῶν· αἰεὶ γάρ τοι ἀμύνουσιν θεοὶ αὐτοί.  
εἴ τοι Τρῶας ἔδωκε Κρόνου παῖς πάντας ὀλέσσαι,  
ἐξ ἐμέθεν γ' ἐλάσας πεδίον κάτα μέρμερα ρέζε·  
πλήθει γὰρ δὴ μοι νεκύων ἐρατεινὰ ρέεθρα,  
οὐδέ τί πη δύναμαι προχέειν ῥόον εἰς ἄλα δῖαν  
στεινόμενος νεκύεσσι, σὺ δὲ κτείνεις ἀϊδήλως.  
ἀλλ' ἄγε δὴ καὶ ἕασον· ἄγη μ' ἔχει ὄρχαμε λαῶν.

τὸν δ' ἀπαμειβόμενος προσέφη πόδας ὠκύς Ἀχιλλεύς·  
ἔσται ταῦτα Σκάμανδρε διοτρεφές, ὡς σὺ κελεύεις.  
Τρῶας δ' οὐ πρὶν λήξω ὑπερφιάλους ἐναρίζων,  
πρὶν ἔλσαι κατὰ ἄστυ καὶ Ἔκτορι πειρηθῆναι  
ἀντιβίην, ἢ κέν με δαμάσσειται, ἢ κεν ἐγὼ τόν.

ὡς εἰπὼν Τρῶεσσιν ἐπέσσυτο δαίμονι ἴσος·  
καὶ τότε Ἀπόλλωνα προσέφη ποταμὸς βαθυδίνης·  
ὦ πόποι ἀργυρότοξε Διὸς τέκος οὐ σὺ γε βουλάς  
εἰρύσαο Κρονίωνος, ὃ τοι μάλα πόλλ' ἐπέτελλε  
Τρῶσι παρεστάμεναι καὶ ἀμύνειν, εἰς ὃ κεν ἔλθη  
δείελος ὄψε δύων, σκιάση δ' ἐρίβωλον ἄρουραν.

ἦ, καὶ Ἀχιλλεύς μὲν δουρικλυτὸς ἔνθορε μέσσω  
κρημνοῦ ἀπαίξας· ὃ δ' ἐπέσσυτο οἴδματι θύων,  
πάντα δ' ὄρινε ρέεθρα κυκώμενος, ὥσε δὲ νεκροὺς  
πολλοὺς, οἳ ῥα κατ' αὐτὸν ἄλις ἔσαν, οὓς κτάν' Ἀχιλλεύς  
τοὺς ἔκβαλλε θύραζε μεμυκῶς ἠύτε ταῦρος  
χέρσον δέ· ζωοὺς δὲ σάω κατὰ καλὰ ρέεθρα,  
κρύπτων ἐν δίνῃσι βαθείησιν μεγάλῃσι.  
δεινὸν δ' ἀμφ' Ἀχιλλῆα κυκώμενον ἴστατο κῦμα,  
ᾧθι δ' ἐν σάκει πίπτων ῥόος· οὐδὲ πόδεσσιν  
εἶχε στηρίξασθαι· ὃ δὲ πτελέην ἔλε χερσὶν  
εὐφυέα μεγάλην· ἦ δ' ἐκ ριζῶν ἐριποῦσα  
κρημνὸν ἅπαντα διῶσεν, ἐπέσχε δὲ καλὰ ρέεθρα  
ὄζοισιν πυκνοῖσι, γεφύρωσεν δὲ μιν αὐτὸν  
εἴσω πᾶσ' ἐριποῦσ'· ὃ δ' ἄρ' ἐκ δίνης ἀνορούσας  
ἦϊξεν πεδίοιο ποσὶ κραιπνοῖσι πέτεσθαι  
δείσας· οὐδέ τ' ἔληγε θεὸς μέγας, ᾧρτο δ' ἐπ' αὐτῶ  
ἀκροκελαινιόων, ἵνα μιν παύσειε πόνοιο  
δῖον Ἀχιλλῆα, Τρῶεσσι δὲ λοιγὸν ἀλάλκοι.  
Πηλεΐδης δ' ἀπόρουσεν ὅσον τ' ἐπὶ δουρὸς ἐρωή,  
αἰετοῦ οἶματ' ἔχων μέλανος τοῦ θηρητηῆρος,  
ὅς θ' ἅμα κάρτιστός τε καὶ ὤκιστος πετεηνῶν·  
τῶ εἰκῶς ἦϊξεν, ἐπὶ στήθεσσι δὲ χαλκὸς  
σμερδαλέον κονάβιζεν· ὑπαιθα δὲ τοῖο λιασθεῖς  
φεῦγ', ὃ δ' ὀπισθε ρέων ἔπετο μεγάλῳ ὀρυμαγδῶ.  
ὡς δ' ὅτ' ἀνήρ ὀχετηγὸς ἀπὸ κρήνης μελανύδρου

ἄμ φυτὰ καὶ κήπους ὕδατι ῥόον ἡγεμονεύη  
χερσὶ μάκελλαν ἔχων, ἀμάρης ἐξ ἔχματα βάλλων·  
τοῦ μὲν τε προρέοντος ὑπὸ ψηφίδες ἅπασαι  
ὀχλεῦνται· τὸ δέ τ' ὦκα κατειβόμενον κελαρύζει  
χώρῳ ἐνὶ προαλεῖ, φθάνει δέ τε καὶ τὸν ἄγοντα·  
ὡς αἰεὶ Ἀχιλῆα κιχήσατο κῦμα ῥόοιο  
καὶ λαιψηρὸν ἐόντα· θεοὶ δέ τε φέρτεροι ἀνδρῶν.  
ὄσσάκι δ' ὀρμήσειε ποδάρκης δῖος Ἀχιλλεὺς  
στήναι ἐναντίβιον καὶ γινώμεναι εἴ μιν ἅπαντες  
ἀθάνατοι φοβέουσι, τοὶ οὐρανὸν εὐρύν ἔχουσι,  
τοσσάκι μιν μέγα κῦμα διιπετέος ποταμοῖο  
πλάζ' ὦμους καθύπερθεν· ὃ δ' ὑψόσε ποσσὶν ἐπήδα  
θυμῷ ἀνιάζων· ποταμὸς δ' ὑπὸ γούνατ' ἐδάμνα  
λάβρος ὑπαιθα ῥέων, κονίην δ' ὑπέρεπτε ποδοῖιν.

Πηλεΐδης δ' ὦμωξεν ἰδὼν εἰς οὐρανὸν εὐρύν·  
Ζεῦ πάτερ ὡς οὐ τίς με θεῶν ἐλεεινὸν ὑπέστη  
ἐκ ποταμοῖο σαῶσαι· ἔπειτα δὲ καὶ τι πάθοιμι.  
ἄλλος δ' οὐ τίς μοι τόσον αἴτιος Οὐρανιῶνων,  
ἀλλὰ φίλη μήτηρ, ἥ με ψεύδεσσιν ἔθελγεν·  
ἢ μ' ἔφατο Τρώων ὑπὸ τείχεϊ θωρηκτάων  
λαιψηροῖς ὀλέεσθαι Ἀπόλλωνος βελέεσσι.  
ὡς μ' ὄφελ' Ἔκτωρ κτεῖναι ὅς ἐνθάδε γ' ἔτραφ' ἄριστος·  
τῷ κ' ἀγαθὸς μὲν ἔπεφν', ἀγαθὸν δέ κεν ἐξενάριξε·  
νῦν δέ με λευγαλέω θανάτῳ εἴμαρτο ἀλῶναι  
ἐρχθέντ' ἐν μεγάλῳ ποταμῷ ὡς παῖδα συφορβόν,  
ὄν ῥά τ' ἔναυλος ἀποέρση χειμῶνι περῶντα.

ὡς φάτο, τῷ δὲ μάλ' ὦκα Ποσειδάων καὶ Ἀθήνη  
στήτην ἐγγύς ἰόντε, δέμας δ' ἀνδρεσσιν εἴκτην,  
χειρὶ δὲ χεῖρα λαβόντες ἐπιστώσαντ' ἐπέεσσι.  
τοῖσι δὲ μύθων ἦρχε Ποσειδάων ἐνοσίχθων·  
Πηλεΐδη μήτ' ἄρ τι λίην τρέε μήτέ τι τάρβει·  
τοίῳ γάρ τοι νῶϊ θεῶν ἐπιταρρόθῳ εἰμὲν  
Ζηνὸς ἐπαινῆσαντος ἐγὼ καὶ Παλλὰς Ἀθήνη·  
ὡς οὐ τοι ποταμῷ γε δαμήμεναι αἴσιμόν ἐστιν,  
ἀλλ' ὅδε μὲν τάχα λωφήσει, σὺ δὲ εἴσειαι αὐτός·  
αὐτὰρ τοι πυκινῶς ὑποθησόμεθ' αἴ κε πίθηαι·  
μὴ πρὶν παύειν χεῖρας ὁμοίου πολέμοιο  
πρὶν κατὰ Ἰλιόφι κλυτὰ τεῖχεα λαὸν ἐέλσαι  
Τρωϊκόν, ὅς κε φύγησι· σὺ δ' Ἔκτορι θυμὸν ἀπούρας  
ἄψ ἐπὶ νῆας ἴμεν· δίδομεν δέ τοι εὐχος ἀρέσθαι.

τῷ μὲν ἄρ' ὡς εἰπόντε μετ' ἀθανάτους ἀπεβήτην·  
αὐτὰρ ὃ βῆ, μέγα γάρ ῥα θεῶν ὄτρυνεν ἐφετμή,  
ἐς πεδῖον· τὸ δὲ πᾶν πληθ' ὕδατος ἐκχυμένοιο,  
πολλὰ δὲ τεύχεα καλὰ δαὶ κταμένων αἰζιγῶν  
πλῶον καὶ νέκυες· τοῦ δ' ὑψόσε γούνατ' ἐπήδα  
πρὸς ῥόον αἴσσοιτος ἀν' ἰθύν, οὐδέ μιν ἴσχευ  
εὐρὺ ῥέων ποταμὸς· μέγα γὰρ σθένος ἔμβαλ' Ἀθήνη.  
οὐδὲ Σκάμανδρος ἔληγε τὸ ὄν μένος, ἀλλ' ἔτι μᾶλλον  
χώετο Πηλεΐωνι, κόρυσσε δὲ κῦμα ῥόοιο  
ὑψόσ' ἀειρόμενος, Σιμόεντι δὲ κέκλετ' αὐσας·  
φίλε κασίγνητε σθένος ἀνέρος ἀμφότεροί περ

σχῶμεν, ἐπεὶ τάχα ἄστυ μέγα Πριάμοιο ἄνακτος  
ἐκπέρσει, Τρῶες δὲ κατὰ μόθον οὐ μενέουσιν.  
ἀλλ' ἐπάμυνε τάχιστα, καὶ ἐμπίπληθι ῥέεθρα  
ὔδατος ἐκ πηγέων, πάντας δ' ὀρόθυνον ἐναύλους,  
ἴστη δὲ μέγα κῦμα, πολὺν δ' ὀρυμαγδὸν ὄρινε  
φιτρῶν καὶ λάων, ἵνα παύσομεν ἄγριον ἄνδρα  
ὃς δὴ νῦν κρατέει, μέμονεν δ' ὅ γε ἴσα θεοῖσι.  
φημί γὰρ οὔτε βίην χραισμησέμεν οὔτε τι εἶδος  
οὔτε τὰ τεύχεα καλά, τὰ που μάλα νειόθι λίμνης  
κείσεθ' ὑπ' ἰλύος κεκαλυμμένα· κὰδ δέ μιν αὐτὸν  
εἰλύσω ψαμάθοισιν ἄλις χέραδος περιχεύας  
μυρίον, οὐδέ οἱ ὅστε' ἐπιστήσονται Ἀχαιοὶ  
ἀλλέξαι· τόσσην οἱ ἄσιν καθύπερθε καλύψω.  
αὐτοῦ οἱ καὶ σῆμα τετεύξεται, οὐδέ τί μιν χρεῶ  
ἔσται τυμβοχόης, ὅτε μιν θάπτωσιν Ἀχαιοί.

ἦ, καὶ ἐπῶρτ' Ἀχιλῆϊ κυκῶμενος ὑψόσε θύων  
μορμύρων ἀφρῶ τε καὶ αἵματι καὶ νεκύεσσι.  
πορφύρεον δ' ἄρα κῦμα διιπετέος ποταμοῖο  
ἴστατ' ἀειρόμενον, κατὰ δ' ἤρεε Πηλείωνα·  
Ἥρη δὲ μέγ' ἄυσε περιδείσασ' Ἀχιλῆϊ  
μὴ μιν ἀποέρσειε μέγας ποταμὸς βαθυδίνης,  
αὐτίκα δ' Ἥφαιστον προσεφώνεεν ὄν φίλον υἱόν·  
ὄρσοο κυλλοπόδιον ἐμὸν τέκος· ἄντα σέθεν γὰρ  
Ζάνθον δινήεντα μάχη ἠἴσκομεν εἶναι·  
ἀλλ' ἐπάμυνε τάχιστα, πιφαύσκεο δὲ φλόγα πολλήν.  
αὐτὰρ ἐγὼ Ζεφύροιο καὶ ἀργεστᾶο Νότοιο  
εἴσομαι ἐξ ἀλόθεν χαλεπὴν ὄρσοοσα θύελλαν,  
ἢ κεν ἀπὸ Τρῶων κεφαλᾶς καὶ τεύχεα κῆαι  
φλέγμα κακὸν φορέουσα· σὺ δὲ Ζάνθοιο παρ' ὄχθας  
δένδρεα καῖ, ἐν δ' αὐτὸν ἴει πυρὶ μὴ δέ σε πάμπαν  
μειλιχίοις ἐπέεσσιν ἀποτρεπέτω καὶ ἀρειῆ·  
μὴ δὲ πρὶν ἀπόπαυε τεὸν μένος, ἀλλ' ὀπότ' ἂν δὴ  
φθέγξομ' ἐγὼν ἰάχουσα, τότε σχεῖν ἀκάματον πῦρ.

ὣς ἔφαθ', Ἥφαιστος δὲ τιτύσκετο θεσπιδαῆς πῦρ.  
πρῶτα μὲν ἐν πεδίῳ πῦρ δαίετο, καίε δὲ νεκρούς  
πολλούς, οἳ ῥα κατ' αὐτὸν ἄλις ἔσαν, οὓς κτάν' Ἀχιλλεύς·  
πᾶν δ' ἐξηράνθη πεδίον, σχέτο δ' ἀγλαὸν ὕδωρ.  
ὣς δ' ὅτ' ὀπωρινὸς Βορέης νεοαρδέ' ἄλωήν  
αἴψ' ἀγξηράνη· χαίρει δέ μιν ὅς τις ἐθείρη·  
ὣς ἐξηράνθη πεδίον πᾶν, κὰδ δ' ἄρα νεκρούς  
κῆεν· ὃ δ' ἐς ποταμὸν τρέψε φλόγα παμφανόωσαν.  
καίοντο πτελέαι τε καὶ ἰτέαι ἠδὲ μυρῖκαι,  
καίετο δὲ λωτός τε ἰδὲ θρύον ἠδὲ κύπειρον,  
τὰ περὶ καλὰ ῥέεθρα ἄλις ποταμοῖο πεφύκει·  
τείροντ' ἐγχέλυές τε καὶ ἰχθύες οἱ κατὰ δίνας,  
οἱ κατὰ καλὰ ῥέεθρα κυβίστων ἔνθα καὶ ἔνθα  
πνοιῆ τειρόμενοι πολυμήτιος Ἥφαιστοιο.  
καίετο δ' ἰς ποταμοῖο ἔπος τ' ἔφατ' ἐκ τ' ὀνόμαζεν·  
Ἥφαιστ', οὐ τις σοί γε θεῶν δύνατ' ἀντιφερίζειν,  
οὐδ' ἂν ἐγὼ σοί γ' δε πυρὶ φλεγέθοντι μαχοίμην.  
λῆγ' ἔριδος, Τρῶας δὲ καὶ αὐτίκα δῖος Ἀχιλλεύς  
ἄστεος ἐξελάσειε· τί μοι ἔριδος καὶ ἀρωγῆς;

φῆ πυρὶ καιόμενος, ἀνὰ δ' ἔφλυε καλὰ ρέεθρα.  
ὡς δὲ λέβης ζεῖ ἔνδον ἐπειγόμενος πυρὶ πολλῶ  
κνίσην μελδόμενος ἀπαλοτρεφέος σιάλοιο  
πάντοθεν ἀμβολάδην, ὑπὸ δὲ ξύλα κάγκανα κείται,  
ὡς τοῦ καλὰ ρέεθρα πυρὶ φλέγετο, ζέε δ' ὕδωρ·  
οὐδ' ἔθελε προρέειν, ἀλλ' ἴσχετο· τείρε δ' ἀύτμη  
Ἥφαιστοιο βίηφι πολύφρονος. αὐτὰρ ὅ γ' Ἥρην  
πολλὰ λισσόμενος ἔπεα πτερόεντα προσηύδα·  
Ἥρη τίπτε σὸς υἱὸς ἐμὸν ῥόον ἔχραε κήδειν  
ἐξ ἄλλων; οὐ μὲν τοι ἐγὼ τόσον αἴτιός εἰμι  
ὅσσον οἱ ἄλλοι πάντες, ὅσοι Τρώεσσι ἀρωγοί.  
ἀλλ' ἦτοι μὲν ἐγὼν ἀποπαύσομαι εἰ σὺ κελεύεις,  
πανέσθω δὲ καὶ οὗτος· ἐγὼ δ' ἐπὶ καὶ τόδ' ὁμοῦμαι,  
μὴ ποτ' ἐπὶ Τρώεσσι ἀλεξήσιν κακὸν ἦμαρ,  
μὴ δ' ὀπότ' ἂν Τροίη μαλερῶ πυρὶ πᾶσα δάηται  
καιομένη, καίωσι δ' ἀρήϊοι υἴες Ἀχαιῶν.

αὐτὰρ ἐπεὶ τό γ' ἄκουσε θεὰ λευκώλενος Ἥρη,  
αὐτίκ' ἄρ' Ἥφαιστον προσεφώνεεν ὄν φίλον υἱόν·  
Ἥφαιστε σχέο τέκνον ἀγακλέες· οὐ γὰρ ἔοικεν  
ἀθάνατον θεὸν δε βροτῶν ἔνεκα στυφελίζειν.

ὡς ἔφαθ', Ἥφαιστος δὲ κατέσβεσε θεσπιδαῆς πῦρ,  
ἄψορρον δ' ἄρα κῦμα κατέσσυτο καλὰ ρέεθρα.

αὐτὰρ ἐπεὶ Ζάνθοιο δάμη μένος, οἱ μὲν ἔπειτα  
παυσάσθην, Ἥρη γὰρ ἐρύκακε χωομένη περ·  
ἐν δ' ἄλλοισι θεοῖσιν ἔρις πέσε βεβριθυῖα  
ἀργαλή, δίχα δὲ σφιν ἐνὶ φρεσὶ θυμὸς ἄητο·  
σὺν δ' ἔπεσον μεγάλῳ πατάγῳ, βράχε δ' εὐρεῖα χθών,  
ἀμφὶ δὲ σάλπιγξεν μέγας οὐρανός. αἶε δὲ Ζεὺς  
ἦμενος Οὐλύμπῳ· ἐγέλασσε δὲ οἱ φίλον ἦτορ  
γηθοσύνη, ὅθ' ὄρατο θεοὺς ἔριδι ξυνιόντας.  
ἐνθ' οἱ γ' οὐκέτι δηρὸν ἀφέστασαν· ἦρχε γὰρ Ἄρης  
ῥινοτόρος, καὶ πρῶτος Ἀθηναίη ἐπόρουσε  
χάλκεον ἔγχος ἔχων, καὶ ὀνειδίειον φάτο μῦθον·  
τίπτ' αὐτ' ὦ κυνάμια θεοὺς ἔριδι ξυνελαύνεις  
θάρσος ἄητον ἔχουσα, μέγας δὲ σε θυμὸς ἀνῆκεν;  
ἦ οὐ μέμνη ὅτε Τυδείδην Διομήδε' ἀνῆκας  
οὐτάμεναι, αὐτὴ δὲ πανόψιον ἔγχος ἐλοῦσα  
ἰθὺς ἐμεῦ ὤσας, διὰ δὲ χροῖα καλὸν ἔδαψας;  
τῷ σ' αὖ νῦν οἴω ἀποτισέμεν ὅσσα ἔοργας.

ὡς εἰπὼν οὕτησε κατ' αἰγίδα θυσσανόεσσαν  
σμερδαλέην, ἣν οὐδὲ Διὸς δάμνησι κεραυνός·  
τῇ μιν Ἄρης οὕτησε μαιφόνος ἔγχει μακρῶ.  
ἦ δ' ἀναχασσαμένη λίθον εἴλετο χειρὶ παχείῃ  
κείμενον ἐν πεδίῳ μέλανα τρηχύν τε μέγαν τε,  
τόν ῥ' ἄνδρες πρότεροι θέσαν ἐμμεναι οὔρον ἀρούρης·  
τῶ βάλε θοῦρον Ἄρηα κατ' ἀχένα, λῦσε δὲ γυῖα.  
ἐπτά δ' ἐπέσχε πέλεθρα πεσών, ἐκόνισε δὲ χαίτας,  
τεύχεά τ' ἀμφαράβησε· γέλασσε δὲ Παλλὰς Ἀθήνη,  
καὶ οἱ ἐπευχομένη ἔπεα πτερόεντα προσηύδα·



νηπύτι' οὐδέ νύ πώ περ ἐπεφράσω ὅσσον ἀρείων  
εὖχομ' ἐγὼν ἔμεναι, ὅτι μοι μένος ἰσοφαρίζεις.  
οὕτω κεν τῆς μητρὸς ἐρινύας ἐξαποτίνοις,  
ἢ τοι χωομένη κακὰ μῆδεταί οὔνεκ' Ἀχαιοῦς  
κάλλιπες, αὐτὰρ Τρωσὶν ὑπερφιάλοισιν ἀμύνεις.

ὥς ἄρα φωνήσασα πάλιν τρέπεν ὅσσε φαεινῶ·  
τὸν δ' ἄγε χειρὸς ἐλοῦσα Διὸς θυγάτηρ Ἀφροδίτη  
πυκνὰ μάλα στενάχοντα· μόγις δ' ἐσαγείρετο θυμόν.  
τὴν δ' ὥς οὖν ἐνόησε θεὰ λευκώλενος Ἥρη,  
αὐτίκ' Ἀθηναίην ἔπεα πτερόεντα προσηύδα·  
ὦ πόποι αἰγιόχοιο Διὸς τέκος Ἀτρυτώνη  
καὶ δ' αὖθ' ἡ κυνάμυια ἄγει βροτολοιογὸν Ἄρηα  
δήϊου ἐκ πολέμοιο κατὰ κλόνον· ἀλλὰ μέτελθε.

ὥς φάτ', Ἀθηναίη δὲ μετέσσυτο, χαῖρε δὲ θυμῶ,  
καί ρ' ἐπιεισαμένη πρὸς στήθεα χειρὶ παχείῃ  
ἤλασε· τῆς δ' αὐτοῦ λύτο γούνατα καὶ φίλον ἦτορ.  
τῶ μὲν ἄρ' ἄμφω κείντο ἐπὶ χθονὶ πουλυβοτείρῃ,  
ἢ δ' ἄρ' ἐπευχομένη ἔπεα πτερόεντ' ἀγόρευε·  
τοιοῦτοι νῦν πάντες ὅσοι Τρώεσσι ἀρωγοὶ  
εἶεν, ὅτ' Ἀργείοισι μαχοίατο θωρηκτῆσιν,  
δέ τε θαρσαλέοι καὶ τλήμονες, ὥς Ἀφροδίτη  
ἦλθεν Ἄρη ἐπίκουρος ἐμῶ μένει ἀντιώσσα·  
τῶ κεν δὴ πάλαι ἄμμες ἐπαυσάμεθα πτολέμοιο  
Ἰλίου ἐκπέρσαντες εὐκτίμενον πτολίεθρον.

ὥς φάτο, μείδησεν δὲ θεὰ λευκώλενος Ἥρη.  
αὐτὰρ Ἀπόλλωνα προσέφη κρείων ἐνοσίχθων·  
Φοῖβε τί ἦ δὴ νῶϊ διέσταμεν; οὐδέ ἔοικεν  
ἀρξάντων ἐτέρων· τὸ μὲν αἴσχιον αἶ κ' ἀμαχητὶ  
ἴομεν Οὐλύμπου δὲ Διὸς ποτὶ χαλκοβατῆς δῶ.  
ἄρχε· σὺ γὰρ γενεῆφι νεώτερος· οὐ γὰρ ἔμοιγε  
καλόν, ἐπεὶ πρότερος γενόμην καὶ πλείονα οἶδα.  
νηπύτι' ὥς ἄνοον κραδίην ἔχες· οὐδέ νυ τῶν περ  
μέμνηται ὅσα δὴ πάθομεν κακὰ Ἰλιον ἀμφὶ  
μοῦνοι νῶϊ θεῶν, ὅτ' ἀγήνορι Λαομέδοντι  
πάρ Διὸς ἐλθόντες θητεύσαμεν εἰς ἐνιαυτὸν  
μισθῶ ἔπι ῥητῶ· ὃ δὲ σημαίνων ἐπέτελλεν.  
ἦτοι ἐγὼ Τρώεσσι πόλιν πέρι τείχος ἔδειμα  
εὐρύ τε καὶ μάλα καλόν, ἴν' ἄρρηκτος πόλις εἴη·  
Φοῖβε σὺ δ' εἰλίποδας ἔλικας βοῦς βουκολέεσκες  
Ἰδης ἐν κνημοῖσι πολυπτύχου ὑληέσσης.  
ἀλλ' ὅτε δὴ μισθοῖο τέλος πολυγηθέες ραι  
ἐξέφερον, τότε νῶϊ βιήσατο μισθὸν ἅπαντα  
Λαομέδων ἐκπαγλος, ἀπειλήσας δ' ἀπέπεμπε.  
σὺν μὲν ὃ γ' ἠπέιλησε πόδας καὶ χεῖρας ὑπερθε  
δήσειν, καὶ περάαν νήσων ἐπὶ τηλεδαπᾶων·  
στεῦτο δ' ὃ γ' ἀμφοτέρων ἀπολεσέμεν οὔατα χαλκῶ.  
νῶϊ δὲ ἄσφορροι κίομεν κεκοτηότι θυμῶ  
μισθοῦ χωόμενοι, τὸν ὑποστάς οὐκ ἐτέλεσσε.  
τοῦ δὴ νῦν λαοῖσι φέρεις χάριν, οὐδὲ μεθ' ἡμέων  
πειρᾶ ὥς κε Τρῶες ὑπερφίαλοι ἀπόλωνται  
πρόχνη κακῶς σὺν παισὶ καὶ αἰδοίης ἀλόχοισι

τὸν δ' αὖτε προσέειπεν ἄναξ ἐκάεργος Ἀπόλλων·  
ἐννοσίγαι' οὐκ ἄν με σαόφρονα μυθήσαιο  
ἔμμεναι, εἰ δὴ σοί γε βροτῶν ἔνεκα πτολεμίξω  
δειλῶν, οἱ φύλλοισιν ἑοικότες ἄλλοτε μὲν τε  
ζαφλεγέες τελέθουσιν ἀρούρης καρπὸν ἔδοντες,  
ἄλλοτε δὲ φθινύθουσιν ἀκήριοι. ἀλλὰ τάχιστα  
πανώμεσθα μάχης· οἱ δ' αὐτοὶ δηριαάσθων.

ὥς ἄρα φωνήσας πάλιν ἐτράπετ'· αἶδετο γάρ ῥα  
πατροκασιγνήτοιο μιγήμεναι ἐν παλάμῃσι.  
τὸν δὲ κασιγνήτη μάλα νείκεσε πότνια θηρῶν  
Ἄρτεμις ἀγροτέρη, καὶ ὄνειδειον φάτο μῦθον·  
φεύγεις δὴ ἐκάεργε, Ποσειδάωνι δὲ νίκην  
πᾶσαν ἐπέτρεψας, μέλεον δέ οἱ εὖχος ἔδωκας·  
νηπύτιε τί νυ τόξον ἔχεις ἀνεμώλιον αὐτῶς;  
μῆ σευ νῦν ἔτι πατρὸς ἐνὶ μεγάροισιν ἀκούσω  
εὐχομένου, ὥς τὸ πρὶν ἐν ἀθανάτοισι θεοῖσιν,  
ἄντα Ποσειδάωνος ἐναντίβιον πολεμίζειν.

ὥς φάτο, τὴν δ' οὖ τι προσέφη ἐκάεργος Ἀπόλλων,  
ἀλλὰ χολωσαμένη Διὸς αἰδοίῃ παράκοιτις  
νείκεσεν ἰοχέαιραν ὄνειδείοις ἐπέεσσι·  
πῶς δὲ σὺ νῦν μέμονας κύον ἀδεῆς ἀντί' ἐμεῖο  
στήσεσθαι; χαλεπή τοι ἐγὼ μένος ἀντιφέρεσθαι  
τοξοφόρῳ περ ἐούση, ἐπεὶ σὲ λέοντα γυναιξὶ  
Ζεὺς θῆκεν, καὶ ἔδωκε κατακτάμεν ἦν κ' ἐθέλησθα.  
ἦτοι βέλτερόν ἐστι κατ' οὖρεα θῆρας ἐναίρειν  
ἀγροτέρας τ' ἐλάφους ἢ κρείσσοσιν ἴφι μάχεσθαι.  
εἰ δ' ἐθέλεις πολέμοιο δαήμεναι, ὄφρ' εὐ εἰδῆς  
ὅσσον φερτέρη εἴμ', ὅτι μοι μένος ἀντιφερίζεις.

ἦ ῥα, καὶ ἀμφοτέρας ἐπὶ καρπῷ χειρᾶς ἔμαρπτε  
σκαίῃ, δεξιτερῇ δ' ἄρ' ἀπ' ὤμων αἶνυτο τόξα,  
αὐτοῖσιν δ' ἄρ' ἔθεινε παρ' οὐατα μειδιώσα  
ἐντροπαλιζομένην· ταχέες δ' ἐκπιπτον οἴστοι.  
δακρυόεσσα δ' ὑπαιθα θεὰ φύγεν ὥς τε πέλεια,  
ἦ ῥά θ' ὑπ' ἴρηκος κοίλῃν εἰσέπτατο πέτρην  
χηραμόν· οὐδ' ἄρα τῇ γε ἀλώμεναι αἴσιμον ἦεν·  
ὥς ἠ δακρυόεσσα φύγεν, λίπε δ' αὐτόθι τόξα.  
Λητῶ δὲ προσέειπε διάκτορος ἀργεῖφόντης·  
Λητοῖ ἐγὼ δέ τοι οὐ τι μαχήσομαι· ἀργαλέον δὲ  
πληκτίζεσθ' ἀλόχοισι Διὸς νεφεληγερέταο·  
ἀλλὰ μάλα πρόφρασσα μετ' ἀθανάτοισι θεοῖσιν  
εὐχέσθαι ἐμὲ νικῆσαι κρατερῆφι βίηφιν.

ὥς ἄρ' ἔφη, Λητῶ δὲ συναίνυτο καμπύλα τόξα  
πεπτεῶτ' ἄλλυδις ἄλλα μετὰ στροφάλιγγι κούρης.  
ἦ μὲν τόξα λαβοῦσα πάλιν κίε θυγατέρος ἧς·  
ἦ δ' ἄρ' Ὀλυμπον ἴκανε Διὸς ποτὶ χαλκοβατῆς δῶ,  
δακρυόεσσα δὲ πατρὸς ἐφέζετο γούνασι κούρη,  
ἀμφὶ δ' ἄρ' ἀμβρόσιος ἐάνος τρέμε· τὴν δὲ προτὶ οἷ  
εἶλε πατήρ Κρονίδης, καὶ ἀνείρετο ἠδὲ γελάσσας·  
τίς νύ σε τοιάδ' ἔρεξε φίλον τέκος Οὐρανιῶνων

μασιδίως, ὡς εἶ τι κακὸν ῥέζουσιν ἐνωπῆ;

τὸν δ' αὖτε προσέειπεν εὐστέφανος κελαδεινή·  
σὴ μ' ἄλοχος στυφέλιξε πάτερ λευκώλενος Ἴηρη,  
ἔξ ἧς ἀθανάτοισιν ἔρις καὶ νεῖκος ἐφῆπται.

ὥς οἱ μὲν τοιαῦτα πρὸς ἀλλήλους ἀγόρευον·  
αὐτὰρ Ἀπόλλων Φοῖβος ἐδύσετο Ἴλιον ἱρήν·  
μέμβλετο γὰρ οἱ τείχος εὐδμήτοιο πόληος  
μὴ Δαναοὶ πέρσειαν ὑπὲρ μόρον ἧματι κείνῳ.  
οἱ δ' ἄλλοι πρὸς Ὀλυμπον ἴσαν θεοὶ αἰὲν ἐόντες,  
οἱ μὲν χωόμενοι, οἱ δὲ μέγα κυδιόωντες·  
κάδ δ' ἴζον παρὰ πατρὶ κελαινεφεῖ· αὐτὰρ Ἀχιλλεὺς  
Τρῶας ὁμῶς αὐτούς τ' ὄλεκεν καὶ μώνυχας ἵππους.  
ὡς δ' ὅτε καπνὸς ἰὼν εἰς οὐρανὸν εὐρὺν ἴκηται  
ἄστεος αἰθομένοιο, θεῶν δέ ἐ μῆνις ἀνῆκε,  
πᾶσι δ' ἔθηκε πόνον, πολλοῖσι δὲ κήδε' ἐφῆκεν,  
ὡς Ἀχιλλεὺς Τρῶεσσι πόνον καὶ κήδε' ἔθηκεν.

ἐστήκει δ' ὁ γέρον Πρίαμος θεῖου ἐπὶ πύργου,  
ἔς δ' ἐνόησ' Ἀχιλλῆα πελώριον· αὐτὰρ ὑπ' αὐτοῦ  
Τρῶες ἄφαρ κλονέοντο πεφυζότες, οὐδέ τις ἀλκή  
γίγνεθ'· ὁ δ' οἰμώξας ἀπὸ πύργου βαῖνε χαμαῖζε  
ὀτρύνων παρὰ τείχος ἀγακλειτούς πυλαωρούς·  
πεπταμένας ἐν χερσὶ πύλας ἔχετ' εἰς ὃ κε λαοὶ  
ἔλθωσι προτὶ ἄστρῳ πεφυζότες· ἦ γὰρ Ἀχιλλεὺς  
ἐγγύς ὄδε κλονέων· νῦν οἴω λοίγι' ἔσεσθαι.  
αὐτὰρ ἐπεὶ κ' ἔς τείχος ἀναπνεύσωσιν ἀλέντες,  
αὐτίς ἐπανθέμεναι σανίδας πυκινῶς ἀραρυίας·  
δείδια γὰρ μὴ οὐλος ἀνὴρ ἔς τείχος ἄληται.

ὡς ἔφαθ', οἱ δ' ἀνεσάν τε πύλας καὶ ἀπῶσαν ὀχῆας·  
αἶ δὲ πετασθεῖσαι τεύξαν φάος· αὐτὰρ Ἀπόλλων  
ἀντίος ἐξέθορε Τρῶων ἵνα λοιγὸν ἀλάλκοι.  
οἱ δ' ἰθὺς πόλιος καὶ τείχεος ὑψηλοῖο  
δίψη καρχαλέοι κεκοιμημένοι ἐκ πεδίοιο  
φεύγον· ὁ δὲ σφεδανὸν ἔφεπ' ἔγχρῃ, λύσσα δὲ οἱ κῆρ  
αἰὲν ἔχε κρατερή, μενείαινε δὲ κῦδος ἀρέσθαι.

ἔνθα κεν ὑψίπυλον Τροίην ἔλον υἴες Ἀχαιῶν,  
εἰ μὴ Ἀπόλλων Φοῖβος Ἀγήνορα δῖον ἀνῆκε  
φῶτ' Ἀντήνορος υἱὸν ἀμύμονά τε κρατερόν τε.  
ἐν μὲν οἱ κραδίη θάρσος βάλε, πὰρ δὲ οἱ αὐτὸς  
ἔστη, ὅπως θανάτοιο βαρείας χεῖρας ἀλάλκοι  
φηγῶ κεκλιμένος· κεκάλυπτο δ' ἄρ' ἠέρι πολλῆ.  
αὐτὰρ ὁ γ' ὡς ἐνόησεν Ἀχιλλῆα πτολίπορθον  
ἔστη, πολλὰ δὲ οἱ κραδίη πόρφυρε μένοντι·  
ὀχθήσας δ' ἄρα εἶπε πρὸς ὃν μεγαλήτορα θυμόν·  
ὦ μοι ἐγών· εἰ μὲν κεν ὑπὸ κρατεροῦ Ἀχιλλῆος  
φεύγω, τῆ περ οἱ ἄλλοι ἀτυζόμενοι κλονέονται,  
αἰρήσει με καὶ ἄρ' ἀνάλκιδα δειροτομήσει.  
εἰ δ' ἂν ἐγὼ τούτους μὲν ὑποκλονέεσθαι ἐάσω  
Πηλεΐδῃ Ἀχιλλῆϊ, ποσὶν δ' ἀπὸ τείχεος ἄλλη  
φεύγω πρὸς πεδίον Ἰλίου, ὄφρ' ἂν ἴκωμαι

Ἴδης τε κνημοὺς κατὰ τε ῥωπήϊα δύω·  
ἐσπέριος δ' ἄν ἔπειτα λοεσσάμενος ποταμοῖο  
ἰδρῶ ἀποψυχθεῖς προτὶ Ἴλιον ἀπονεοίμην·  
ἀλλὰ τί ἦ μοι ταῦτα φίλος διελέξατο θυμός;  
μή μ' ἀπαειρόμενον πόλιος πεδίον δὲ νοήσῃ  
καί με μεταίξας μάρψῃ ταχέεσσι πόδεσσιν.  
οὐκέτ' ἔπειτ' ἔσται θάνατον καὶ κῆρας ἀλύξαι·  
λίην γὰρ κρατερός περὶ πάντων ἔστ' ἀνθρώπων.  
εἰ δέ κέ οἱ προπάροιθε πόλεος κατεναντίον ἔλθω·  
καὶ γάρ θην τούτῳ τρωτὸς χρῶς ὀξεί χαλκῶ,  
ἐν δὲ ἴα ψυχὴ, θνητὸν δὲ ἔφασ' ἀνθρωποὶ  
ἔμμεναι· αὐτὰρ οἱ Κρονίδης Ζεὺς κῦδος ὀπάζει.

ὣς εἰπὼν Ἀχιλῆα ἀλείς μένεν, ἐν δὲ οἱ ἦτορ  
ἄλκιμον ὀρμᾶτο πτολεμίζειν ἠδὲ μάχεσθαι.  
ἠύτε πάρδαλις εἴσι βαθείης ἐκ ξυλόχοιο  
ἀνδρὸς θηρητῆρος ἐναντίον, οὐδέ τι θυμῶ  
ταρβεῖ οὐδὲ φοβεῖται, ἐπεὶ κεν ὑλαγμὸν ἀκούσῃ·  
εἶ περ γὰρ φθάμενός μιν ἢ οὐτάσῃ ἢ βάλῃσιν,  
ἀλλὰ τε καὶ περὶ δουρὶ πεπαρμένη οὐκ ἀπολήγει  
ἀλκῆς, πρὶν γ' ἢ ἐξυμβλήμεναι ἢ δαμῆναι·  
ὣς Ἀντήνορος υἱὸς ἀγαυοῦ διὸς Ἀγήνωρ  
οὐκ ἔθελεν φεύγειν, πρὶν πειρήσαιτ' Ἀχιλῆος.  
ἀλλ' ὅ γ' ἄρ' ἀσπίδα μὲν πρόσθ' ἔσχετο πάντοσ' εἴσῃν,  
ἐγχείῃ δ' αὐτοῖο τιτύσκετο, καὶ μέγ' αὐτεῖ·  
ἦ δὴ που μάλ' ἔολπας ἐνὶ φρεσὶ φαίδιμ' Ἀχιλλεῦ  
ἦματι τῶδε πόλιν πέρσειν Τρώων ἀγερώχων  
νηπύτι· ἦ τ' ἔτι πολλὰ τετεύξεται ἄλγε' ἐπ' αὐτῇ.  
ἐν γάρ οἱ πολέες τε καὶ ἄλκιμοι ἀνέρες εἰμέν,  
οἱ καὶ πρόσθε φίλων τοκέων ἀλόχων τε καὶ υἱῶν  
Ἴλιον εἰρουόμεσθα· σὺ δ' ἐνθάδε πότμον ἐφέψεις  
δ' ἔκπαγλος ἐὼν καὶ θαρσαλέος πολεμιστῆς.

ἦ ῥα, καὶ ὄξυν ἄκοντα βαρείης χειρὸς ἀφῆκε,  
καὶ ῥ' ἔβαλε κνήμην ὑπὸ γούνατος οὐδ' ἀφάμαρτεν.  
ἀμφὶ δὲ οἱ κνημὶς νεοτεύκτου κασσιτέροιο  
σμερδαλέον κονάβησε· πάλιν δ' ἀπὸ χαλκὸς ὄρουσε  
βλημένου, οὐδ' ἐπέρησε, θεοῦ δ' ἠρύκακε δῶρα.  
Πηλεΐδης δ' ὀρμήσατ' Ἀγήνορος ἀντιθέοιο  
δεύτερος· οὐδ' ἔτ' ἔασεν Ἀπόλλων κῦδος ἀρέσθαι,  
ἀλλὰ μιν ἐξήρπαξε, κάλυψε δ' ἄρ' ἠέρι πολλῇ,  
ἠσύχιον δ' ἄρα μιν πολέμου ἔκπεμπε νέεσθαι.  
αὐτὰρ ὁ Πηλεΐωνα δόλῳ ἀποέργαθε λαοῦ·  
αὐτῶ γὰρ ἐκάεργος Ἀγήνορι πάντα εἰοικῶς  
ἔστη πρόσθε ποδῶν, ὃ δ' ἐπέεσσυτο ποσσὶ διώκειν·  
εἶος ὁ τὸν πεδίοιο διώκετο πυροφόροιο  
τρέψας πὰρ ποταμὸν βαθυδινηέντα Σκάμανδρον  
τυτθὸν ὑπεκπροθέοντα· δόλῳ δ' ἄρ' ἔθελγεν Ἀπόλλων  
ὡς αἰεὶ ἔλποιο κιχήσεσθαι ποσὶν οἴσι·  
τόφρ' ἄλλοι Τρώες πεφοβημένοι ἦλθον ὀμίλῳ  
ἀσπᾶσιοι προτὶ ἄστυ, πόλις δ' ἔμπλητο ἀλέντων.  
οὐδ' ἄρα τοῖ γ' ἔτλαν πόλιος καὶ τείχεος ἐκτὸς  
μείναι ἔτ' ἀλλήλους, καὶ γινώμεναι ὅς τε πεφεύγοι  
ὅς τ' ἔθαν ἐν πολέμῳ· ἀλλ' ἔσσυμένως ἐσέχυντο

ἔς πόλιν, ὅν τινα τῶν γε πόδες καὶ γούνα σαώσαι.